

## ఆశీర్వాదంపబడిన మనుష్యుడు

(2 రాజులు 5:1-17)

బైబిలు అనేక జీవితాలకు అద్దం పడుతుంది. దాని పుటలు మనం తిరిగేస్తుంటే రకరకాల వ్యక్తులు కనబడుతుంటారు. అప్పుడు మనం చుట్టూరావున్న వారిని మనలను మనం సైతం చూచుకుంటాము. నయమాను జీవితంలో కూడ కొన్ని పోలికలు చూస్తాము, నయమాను రోగి అవడం, బాగుపడాలని కోరుకోవడం, దేవుని 'ఔషధ నిర్ణయం' అతనికి సరిపోలేదు. నయమాను చివరకు ఆ ఔషధ పరిహారాన్ని అంగీకరించాడంటూ కొందరు వర్ణించడం చూస్తున్నారని మరి నా నిరీక్షణ.

### రోగనిర్ధారణ (5:1)

“కాని అతడు కుప్పవాడు”

నయమాను గురించిన వర్ణనతో ఈ కథ ప్రారంభమవుతుంది. “సిరియా రాజు సైన్యాధిపతియైన” (1ఎ వచనం). అతనొక “గొప్ప వ్యక్తి” అని మనం భావిస్తాం. “అతడు తన యజమానుని దృష్టికి ఘనమైన దయపొందినవాడాయెను” (1బి వచనం). బర్బలీ ప్రచురణ “అతడొక ముఖ్యమైన అధికారి” అని చెబుతుంది. మరియు అతనిని ‘అందరూ గౌరవించడం కాదు,’ అతని క్రింది అధికారులు సైతం అతన్ని ప్రేమించారు. “సిరియా దేశానికి అతని ద్వారా విజయం లభించింది” (1డి వచనం). అతడు ఒక అవిశ్వాసి అయినప్పటికీ దేవుడు అతని ద్వారా పనిచేశాడు. “అతడు మహా పరాక్రమశాలియై యుండెను” (1ఇ వచనం). అతడు వెనుక వరసలో నిలిచి యుద్ధంచేసే సేనా నాయకుడు కాదు. తన ధైర్యసాహసాలను యుద్ధంలో నిరూపించుకున్నాడు.

నయమాను పట్ల మనం కొంత అసూయ పడడానికి కూడ శోధించబడతాము - ‘కాని’ అన్న చిన్న పదాన్ని ఉపయోగించేవరకు. ఈ ఒక్క చిన్న సంయుక్తపదం వ్యతిరేకమైన అర్థాన్నిచ్చి ఒకరిపట్ల ఉన్న మన ఉద్దేశాన్ని ఎలా త్రిప్పి కొడుతుందోగదా!

- “అతడెంతో ‘మంచివాడు’ కాని అతనికి ఆవేశం జాస్తి.”
- “ఆమె చాలా ‘మంచిది’ కాని ఆమె నోరు మంచిది కాదు.”
- “అతనికి అద్భుతమైన వరమున్నది, అతడు గొప్ప దేవుని సేవకుడు, కాని లోకాన్ని విడిచిపెట్టడం అతనికి యిష్టంలేదు.”
- “అతడు ‘గొప్ప బోధకుడు’ గాని, బోధించినది అనుసరించడు.”

నయమాను గురించిన వర్ణనలోని ముగింపును చూడండి: “అతడు కుప్పవాడు” (1f వచనం). యిదంతా యెలావుందంటే ఒక చిత్రకారుడు ఒక అందాల రంగురంగుల చిత్రాన్ని

చిత్రించి ఆఖరిలో తన కుంచెను నల్ల రంగులో ముంచి పైనుండి కిందికి పెద్ద గీతపెట్టి దాని పూర్తిగా చెడగొట్టినట్టుంది.

పూర్వకాలం కుప్ప వ్యాధి అనేది మహాభయంకర రోగంగా పరిగణింపబడేది. ఇశ్రాయేలులో కుప్పవారు యిలా అరిచేవారు “అపవిత్రుడను! అపవిత్రుడను!” అని (లేవీయకాండము 13:45బి) - ప్రజలు కూడ వారికి దూరంగా పరుగెత్తి పోయేవారు. ఒకని శరీరం మీద కుప్ప వ్యాధి ప్రారంభ భవనం చర్మమీద ఒక చిన్న పుట్టు మచ్చలాగా ప్రారంభమయ్యేది, రాను రాను ఒళ్ళంతా పాకిపోయి పూర్తి శరీరం రంగునే మార్చివేసేది. శరీరంలో ప్రతి మారు మూల మొదలుకొని అంతటా బొటిమెలు ప్రారంభమయ్యేవి. యిలా వ్యాపించిన ప్రతి శరీర భాగం రానురాను రాలిపోయేవి. ఈ రోజుల్లో మనం కుప్ప వాళ్ళను చూస్తున్నాం గదా, చేతివ్రేళ్ళు, కాలివ్రేళ్ళు, చెవిముక్కలు రాలిపోయి ఎంత నిర్వికారంగా కనబడుతుంటారో.

నయమాను మీద ఎన్నెన్ని బిరుదులు, ప్రశంసాపత్రాలు కుమ్మరించబడ్డాయో గాని ఒక్కటి మాత్రం మిగిలింది: అతడొక కుప్పవాడు. అతనిమీద అసూయ పడడంకంటే ఆరాములో అతి నీచమైన బానిస సైతం అతనితో బేరం చేయటానికి నిరాకరించేవాడు సుమా.

### “కాని నీవు ఒక పాపివి”

యిది మనకు అన్వయించుకుందామా? పురాతన కాలంనుండి కూడ కుప్ప వ్యాధి ఒక పాపంగా సంఘం గుర్తించింది. వారెన్ వెస్పర్ గారు యిలా అంటున్నాడు,

ఈ కుప్ప వ్యాధి అనేది ఒక పాపానికి చిహ్నంగావుండన్న విషయం లేఖన భాగాలు సూటిగా చెప్పకపోయినప్పటికీ లేవీయకాండము 13వ అధ్యాయం మనం చదివినట్లయితే అది వాస్తవమని తెలుస్తుంది. కుప్పరోగమువలె పాపమనేది దేహ చర్మముకంటే పల్లముగా ఉండును (3వ వచనం), అది అంతా వ్యాపించేది (7 వచనం), అది అపవిత్రం చేస్తుంది (45 వచనం), అది దూరం చేస్తుంది (46 వచనం), అది చివరకు అగ్నికే ఆహూతి అవుతంది (52, 57 వచనాలు).<sup>1</sup>

యితరులు కూడ దీని పోలికల్ని గుర్తించారు. ఈ క్రింద సూచించబడిన వ్యాఖ్యలు, యుఫ్. డబ్ల్యూ. కృమాంచర్ గారి రచనలనుండి స్వీకరించబడినవి.

ఈ పాపానికి మించిన ప్రత్యేకమైనది భయంకరమైనదాన్నే కూడ మనం కనుగొనలేము. దీన్ని నయం చేయడం సాధ్యం కాదన్న విషయం మరియు మనిషికి అసాధ్యమన్న విషయాన్ని బట్టి చూస్తే మనకై మనం రక్షించుకోలేము అన్న విషయం స్పష్టమవుతుంది. యిది ఒక అంటువ్యాధిలాగా దాని దుష్ట ప్రభావాన్ని ఒక వ్యక్తినుండి మరో వ్యక్తికి వ్యాపించునట్లు చేస్తుంది. దీనివలన మనసులో కలిగే అసహ్యం, దేవుని దృష్టిలో ఈ పాపం ఎంత భయంకరమైనదో అన్న విషయాన్ని మన గుర్తింపుకు తెస్తుంది. ఈ కుప్ప వ్యాధి తెగులు సోకినవాణ్ణి పాశం వెలువలకు త్రోసివేస్తారు అంతే కాదు ఇశ్రాయేలు ప్రజలనుండి పూర్తిగా వెలివేస్తారు.<sup>2</sup>

పాపాన్ని గురించి ఇశ్రాయేలు ప్రజలనుద్దేశించి ప్రవక్తయైన యెషయా వ్రాస్తున్నప్పుడు ఈ కుప్ప వ్యాధి గురించిన ఆలోచనలే తన మనసులో ఉన్నాయని మనం గ్రహించవచ్చు, “అరి-కాలు మొదలుకొని తలవరకు, స్వస్థత కొంచెమైనను లేదు, ఎక్కడ చూచినను గాయములు

దెబ్బలు పచ్చి వుండ్లు అవి పిండబడలేదు కట్టబడలేదు తైలముతో మెత్తన చేయబడలేదు” (యెషయా 1:6).

కుష్టు వ్యాధికి పాపానికి కొన్ని కొన్ని తేడాలుండకపోలేదు. కుష్టు వ్యాధి ప్రజల్లో కొందరికే సోకుతుంది, కాని పాపమనేది ప్రతివారికి, వారివారి పాప ప్రక్రియలను బట్టి సోకుతుంది (రోమీయులకు 3:23). కుష్టు వ్యాధి ఎవనికైనా ఉంటే అది వాని చుట్టూవున్న వారికి ప్రత్యక్షంగా కనబడుతుంది, ఈ రోజున వారు పాపులని దేవుని కృప వారికి ప్రత్యక్షంగా కనబడుతుంది, ఈ రోజున వారు పాపులని దేవుని కృప వారికి అత్యవసరమన్న సంగతిని ఎంతో మంది విస్మరిస్తున్నారు.

ఒకవేళ ప్రభువు కృప పై నీవు పూర్తిగా ఆధారపడనట్లయితే, నీ ఆత్మీయ పరిస్థితి ఎలావున్నదో గ్రహించు. క్రీస్తుపై నమ్మకముంచు తన జీవితం ఎలావుందో అన్న విషయాన్ని పౌలు యిలా చిత్రించుచున్నాడు, “నాయందు, అనగా నా శరీరమందు మంచిది ఏదియు నివసించదని నేనెరుగుదును. మేలైనది చేయవలెనను కోరిక నాకు కలుగుచున్నది, గాని, దానిని చేయుట నాకు కలుగుటలేదు. నేను చేయగోరు మేలుచేయక చేయగోరని కీడు చేయుచున్నాను” (రోమీయులకు 7:18, 19). పౌలు అంటున్న ఈ మాటల్లో నిన్ను నీవు చూచుకుంటున్నావా? నీవు చేయవలసిన మంచిచేయక నీవు ఎప్పుడైనా విఫలుడైనావా? నీవు చేసిన కొన్ని క్రియలను బట్టి నీవు సిగ్గుపడుచున్నావా? దీన్నంతటిని బైబిలు “పాపం” అని చెబుతుంది మరియు అది నీ జీవితాన్నే సర్వనాశనం చేస్తుంది అని కూడ బైబిలు చెబుతుంది (రోమీయులకు 6:23).

నయమాను అనేక మంచి లక్షణాలు కలిగియున్నాడు. అవన్నియు “అతడు కుష్టరోగియైయున్నాడు” అనే మాట ముందు తేలిపోతున్నాయి. మరొక స్త్రీ ... లేక పురుషుడు ... లేక యువకులు అయుండవచ్చు; ఎంతో అచ్చెరువు కలిగించే స్వభావ లక్షణాలు గల్గియుండవచ్చు, కాని నిత్యత్వ గమ్యం గురించిన సంగతి ఈ సహజ లక్షణాలన్ని ఏవిధంగానూ తప్పించుకోలేని సత్యం: “నీవు ఒక పాపివి” అనేదానిముందు వీగిపోతున్నాయి. ఒకవేళ నయమాను తన పరిస్థితి గురించి ఎరిగియుండక పోయినట్లయితే ప్రవక్త కోసం వెతుక్కుంటూ వచ్చియుండేవాడు కాదు. అదే రీతిగా నీవు పాపివి అని అంగీకరించనివరకు నీవు తప్పిపోయిన రీతిలోవుంటావు. నిన్ను నీవు రక్షించుకోలేవు - నీ రక్షణ కొరకు ప్రభువు వైపుకు తిరగలేవు కాదు.

### “ఔషధ నిర్ణయము” (5:2-12)

#### సిఫారసు చేయుట

రెండవ వచనంలో ఒక హెబ్రీ పనిపిల్ల మనకు పరిచయం చేయబడింది, “సిరియనులు గుంపు గుంపులుగా బయలుదేరి ఇశ్రాయేలు దేశముమీదికి పోయియుండిరి. వారచ్చటనుండి యొక చిన్నదాని చెరగని తేగా, అది నయమాను భార్యకు పరిచారము చేయుచుండెను” (2 వచనం). చిన్న పిల్లల మాటల్ని అంత సుళువుగా కొట్టిపారవేయవద్దు. ఆ ... పిల్లల్లే అని తక్కువగా అంచనా వేయవద్దు. ఎంతోమంది తలిదండ్రులు వారివారి పిల్లల మాటలు వారి విన్నపాలకు ఎంతో విలువనిస్తారు, “మమ్మీ మీతో కలసి మేము గుడికివస్తాము” అని

ఒకరంటారు. “డాడీ ఈ పొగత్రాగడం మానరా!” అంటారు కొందరు కదా.

యిక్కడ ఈ యూదా బాలిక “నయమాను భార్యకు పనిపిల్లగా” వున్నది (2బి వచనం). ఆమె ఉన్న పరిస్థితిలో ఆమె ఎంతో నిరుత్సాహ స్థితిలోవుండి తన యజమానిని ఎంతో ద్వేషించి, చీదరించుకొంటూ తన విశ్వాసాన్ని కూడ కోల్పోయిందేది. కాని ఆమె అలా ఏమాత్రం చేయలేదు. అలాంటి ద్వేషపూరిత మనసుకు బదులు ఆమె నయమాను పట్ల ఎంతో శ్రద్ధ చూపించింది (రోమీయులకు 12:19-21) ఒక రోజు ఆమె తన యజమానురాలితో, “పోవ్రోసులోనున్న ప్రవక్తదగ్గర నా యేలినవాడుండవలెనని నేనెంతో కోరుచున్నాను; అతడు నా యేలినవానికి కలిగిన కుష్టరోగమును బాగుచేయునని తన యజమానురాలితో అనెను” (2 రాజులు 5:3). “సమరయలోవున్న ప్రవక్త ఎలీషా.” ఈ పనిపిల్ల విశ్వాసం ఎంత స్థిరమైనది, నయమానుకు ధైర్యం చెప్పి నిరీక్షణతోవుండమని చెప్పింది సుమా!

నీవు గనుక యిప్పటికే దేవుని వైపుకు తిరగనట్లయితే; నీవు తప్పిపోయావని తెలుసుకో. కాని నీకు నిరీక్షణ ఉంది అనికూడ తెలుసుకో శుద్ధుడవడం ఎంతో ప్రాముఖ్యం (యోహాను 15:3; ఎఫెసీయులకు 5:26) - యేసు రక్తము ద్వారా (ప్రకటన 1:5; 1 యోహాను 1:7 చూడు). పౌలు యిలా వ్రాస్తున్నాడు,

మన ప్రభువైన యేసు క్రీస్తుయొక్క తండ్రియగు దేవుడు స్తుతింపబడును గాక. ఆయన క్రీస్తునందు పరలోక విషయములలో ... దేవుని కృపామహాదైశ్వర్యమునుబట్టి ఆ ప్రియునియందు ఆయన రక్తమువలన మనకు విమోచనము, అనగా మన అపరాధములకు క్షమాపణ మనకు కలిగియున్నది (ఎఫెసీయులకు 1:3-7).

బహుశ ఈ సత్యాన్ని నీవు ఒక చిన్న పిల్లనుండి విన్నావనుకో, లేదా మీ స్నేహితుని ద్వారా గాని నీ పొరుగువాని ద్వారాగాని లేదా యిది మొదటి సారిగా వినియుండవచ్చు. ఎక్కడనుండి వింటేనేం దాన్ని నమ్ము సుమా!

నా పాపాలను ఏది తుడిచి వేస్తుంది?  
 యేసు రక్తము తప్ప మరేది కాదు;  
 నన్ను మరలా పరిపూర్ణునిగా ఏది చేస్తుంది?  
 యేసు రక్తము తప్ప మరేది చేయలేదు.<sup>3</sup>

ప్రభువునొద్దకు నీవు విధేయతతో కూడిన నమ్మకంతో వచ్చినప్పుడు (గలతీయులకు 3:26, 27), నీ పాపములు ఆయన పరిశుద్ధ రక్తం ద్వారా “కడిగివేయబడతాయి” (అపొస్తలుల కార్యములు 22:16; మార్కు 16:16; అపొస్తలుల కార్యములు 2:38)!

యింట్లో పనిచేసే ఆ చిన్న పిల్ల మాటలు చెవిని బెట్టిన నయమాను, ఆ మాటలను రాజు చెవిన వేశాడు (2 రాజులు 5:4). అతడు ఆమె మాటలకు లక్ష్యముంచగల్గినాడూ అంటే యిక ఆ పిల్ల స్వభావమేలాంటిదో అన్న సంగతి మనకు విశదమవుతుంది. ఒకవేళ ఆమె తన కుటుంబంనుండి తన ప్రజలనుండి దూరం చేయబడి యుండవచ్చు, అయినప్పటికి ఆమె ఒక దేవుని బిడ్డవలె ప్రవర్తించింది. ఆమె తన నీతిని భక్తి జీవితాన్ని కొనసాగించినది సుమా!

## స్పందన

విప్పొట్లన్నీ వెంటవెంటనే జరిగాయి. నయమాను ఇశ్రాయేలు రాజుకు ఒక లేఖను సిద్ధం చేసాడు, దానితోపాటు, ఆయా విలువైన లోపాలను, దమస్కులోని గొప్ప గొప్ప దుకాణాలనుండి విలువైన వస్త్రాలను కొని, త్వరత్వరగా ప్రయాణమై వెళ్ళినాడు (5వ వచనం).

యిక్కడ నయమాను తన ప్రయాణానికి సన్నద్ధుడవుతుంటే, నాకొక విషయం గమనానికి వస్తుంది. కొందరు తమ తమ రక్షణ విషయం ఎంత పొరపాటుచేస్తున్నారో అన్న సంగతి, నయమాను దేవుని చిత్తాన్ని మానవ విధానంలో నెరవేర్చుకోవాలనుకున్న ప్రప్రథమమైన పొరపాటు గురించి ఉదాహరణకు అతడనుకున్నదేమంటే తన రోగాన్ని డబ్బుతో బాగుచేసుకోవాలనుకున్నాడు. ఈ రోజుల్లో కూడ ఎంతోమంది వారి రక్షణను డబ్బుతో కొనుక్కోవాలనుకొంటారు లేదా మంచి పనులద్వారా సంపాదించుకోవాలనుకుంటారు. ఆ విధమైన విధానాలద్వారా ఎవరును వారి రక్షణను సంపాదించుకొనలేరు సుమా! (చూడు ఎఫెసీయులకు 2:8, 9; ప్రకటన 22:17 చూడు). మరో విషయమేమంటే నయమాను ప్రవక్త దగ్గరకు వెళ్ళడానికి బదులు రాజునొద్దకు వెళ్ళడంలో పొరపాటు చేశాడు (2 రాజులు 5:6). ఇదే మాదిరిగా ఎంతో మంది తప్పుడు మత అధికారులవద్దకు వెళతారు: మనుష్యుల తప్పుడు ఆచార విధానాలను అనుసరిద్దామని ప్రయత్నిస్తారు, తప్పుదోవపట్టిం చే ఆచార వ్యవహారాలు కట్టుబాట్లు చిక్కుల్లో యిరుక్కుంటారు గాని పొరపాటు చేయని నిత్యము నిలిచే దేవుని వాక్యం మీద ఆధారపడరు (మత్తయి 15:1-9 చూడు).

నయమాను అతని పరివారం సమరయ చేరుకోగా ఆరాము రాజు రాసిన లేఖ ఇశ్రాయేలు రాజుకు యివ్వబడింది. దానిలోని సందేశమిదే: “-నా సేవకుడైన నయమానునకు కలిగిన కుష్టరోగమును నీవు బాగుచేయవలెనని ఈ పత్రికను అతనిచేత నీకు పంపించి యున్నాను” (2 రాజులు 5:6). “ఇశ్రాయేలు రాజు ఈ పత్రికను చదివి వస్త్రములు చింపుకొని - చంపుటకును బ్రతికించుటకును నేను దేవుడనా? ఒకనికి కలిగిన కుష్టరోగమును మాన్పమని నాయొద్దకు ఇతడు పంపుటయేమి?” (7వ వచనం). యిక్కడ రాజుకు అర్థమయిందేమంటే, దీనివెనుక ఏదో అంతర్యమున్నదని, ఆరాము రాజు యుద్ధ విరామానికి కోరుతున్నాడని: “నాతో కలహమునకు కారణము అతడు ఎట్లు వెదకుచున్నాడో మీరు ఆలోచించుడనెను” (7బ వచనం).

అసలిక్కడ ఏం జరిగివుండాల్సింది: రాజు పకపకా నవ్వి యిలా అనివుండవచ్చు, “మీ అభినందనలకు చాలాపందనాలు, కాని నీకు సహాయం చేయకలిగేది నేను కాదు, నీవు ఎలీషా అనే ప్రవక్త దగ్గరకెళ్ళాలి, అతడు పట్టణ శివారుల్లో ఎక్కడో ఉంటాడు” ఆ అవకాశం అతనికి దొరకలేదు. ఒక హెబ్రీ బానిస బాలిక దేవుని ప్రవక్త గురించి ఆలోచించ గలిగిందిగాని, దేవుని ప్రజలందరి మీద రాజుగావున్నవానికి ఆలోచనలేదు.

## రోగానికి మందు (విరుగుడు)

రాజు ఎంతో కలత చెందాడు అన్న సంగతి ఎలీషా ప్రవక్త చెవిపడింది, వెంటనే నయమానును తన వద్దకు పంపడం జరిగింది (8 వచనం). “నయమాను గుఱ్ఱములతోను రథముతోను వచ్చి ఎలీషా యింటి ద్వారము ముందర నిలిచియుండగా” (9 వచనం). రయ్మంటూ వస్తున్న రథాల శబ్దాలు, గుఱ్ఱపుడెక్కల చప్పుళ్ళు. కిర్రు కిర్రుమంటూ

శబ్దం చేస్తున్న పాద రక్షలు, జనాల గుసగుసలు గొణుగుళ్ళతో ఆ పరివారమంతా ఆ ప్రవక్త యొక్క నిరాడంబర నివాసం ముందుకు వచ్చి ఆగడం గమనిస్తున్నారా కదూ? అదుగో అబ్బో నయమాను రథంలో ఎలా ఆసీనుడైయున్నాడో చూచారా - ధగధగలాడే అధికార వస్త్రాలతో, లోహపు, చర్మపు కవచము తలమీద శిరస్త్రాణము ఎంతో గంభీరంగా రథంలోనేవుండి - ప్రవక్త స్వయంగా వచ్చి నయమాను అనే గొప్ప అధికారి తన నివాసం ముందున్నాడన్న సంగతి గ్రహించాలని కోరుతున్నాడు కదూ?

ఎలీషా మాత్రం యింట్లోనుండి బైటకు రాలేదు. బహుశ తాను వచ్చినట్టుగా తెలియజేయడానికి బాకా ఊదించియుండవచ్చు. అబ్బే! ఏం జరగలేదు. చివరకు తలుపు తెరుచుకుంది, ఎవరో ఒక వ్యక్తి బైటకు వచ్చాడు, బహుశ ఆ యింట్లో పనివాడు కావచ్చు (10వ వచనం). అదిగో అతణ్ణి చూస్తున్నా, అదే మాసిపోయిన గడ్డం, అంతా చిరిగిన అతుకుల బొంత ధరించియున్నాడు. అతనే సందేశకుడు. నయమానుతో యిలా అన్నాడు, “నీవు యొర్దాను నదికి పోయి ఏడు మారులు స్నానము చేయుము, నీ ఒళ్లు మరల బాగై నీవు శుద్ధుడవగుదువని అతనితో చెప్పుటకు ఒక దూతను పంపెను” (10బి వచనం).

ఎలీషా తనే స్వయంగా బైటకెందుకు రాలేదు? ఏదైనా ముఖ్యమైన పనిలో బిజీగావున్నాడా? కాని నేననుకుంటాను, అతడు నయమాను కుష్ఠ వ్యాధి నయం చేసేకంటే కూడ అతని విర్రవీగుడుతనాన్ని గర్వాన్ని నయం చేయడం ముఖ్యమని తలచాడు ఎలీషా. దేవుడు ద్వేషించే వాటన్నింటిలోకల్లా మొదటిది గర్వం (సామెతలు 6:16-19; KJV చూడు).

### ప్రతిచర్య

ఈ చిరు సూచనలకు నయమాను ఆనందభరితుడయ్యాడా? లేదు లేదు “కోపోద్రిక్తుడైనాడు” (2 రాజులు 5:11ఎ). NIV అతడు “కోపడ్డాడు” అని చెబుతుంది; అదే CEV ఏమని చెబుతుందంటే, “అతడు గొణుక్కుంటూ దూసుకొని వెళ్ళిపోయాడని.” నా చిన్నప్పుడు ఓక్కపోమా పట్టణంలో నయమాను గురించి “ఒట్టి పిచ్చోడని అనుకునే వాళ్ళం” సరే అతని ప్రతిచర్య గురించి మీరు కూడ ఏదో ఒక పేరు పెట్టవచ్చు. నయమాను జరిగిందంతా మర్చిపోయి యింటికెళ్ళివుండవచ్చు (11బి వచనం). అతడు ఒకవేళ తనకు కంపు కొట్టే శరీరంలో గనుక ఆరామునకు తిరుగు ముఖం పెట్టివుంటే ఎంత దుఃఖకరంగా ఉండేదీగదా!

నయమాను ఏమన్నాడు, “-అతడు నాయొద్దకు వచ్చి నిలిచి, తన దేవుడైన యెహోవా నామమునుబట్టి తన చెయ్యి రోగముగా ఉన్న స్థలముమీద ఆడించి కుష్ఠరోగమును చూస్తున్నని నేననుకొంటిని” (11సి వచనం). ఒకవేళ ఎలీషా గనుకైతే ఏమి చేసియుండేవాడో అతను ఊహించుకొనియుండేవాడు; ఆరాముతో అబద్ధ ప్రవక్తలు గనుక ఏదేదో నాలుగు మంత్రాలు వల్లించి చేతులూపి కళ్ళు గప్పినట్టు ఈ ప్రవక్తకూడ చేస్తాడు అనుకొని ఊహించుకున్నాడు. అంటే నయమాను “దేవుని చిత్తాన్ని మనుష్యుల విధానంలో” చేద్దామనుకుంటున్నాడన్నమాట.

“యిదిగో! నేనిలా అనుకున్నా” అనుకోదమే ఒక వ్యక్తిని చిక్కల్లోకి నెడుతుంది. నా చిన్నతనంలో ఒకసారి బాణసంచా తెచ్చుకున్నాను. ఆ బాణసంచాలో ఒకదాని క్రింద భూచక్రంలాగ ఉంది. “అప్పుడు నేను అనుకున్నాను” అది గిరగిర తిరుక్కుంటు ముందుకు దూసుకెళ్తుందనుకున్నాను. అది మా యింటి విశాలమైన స్థలంలో అంతా గుబ్బురు చుట్టూ

ఉన్న చెట్లున్నాయి. అక్కడ కొంతసందున్నది. నేను ఆ బాణసం ఒకదానిని కాల్చడానికి చూసాను. అది దూసుకుంటూ ముందుకు పోతుంది కదా అనుకున్నాను. యిక నేను దాన్ని ముట్టించే సరికి అది తిన్నగా వైకెగసి చెట్టుకొమ్మకు తగిలి తిరిగివచ్చి నేలకు తగిలి నా కాళ్ళ మధ్యకు వచ్చి డాం! అని పేలింది. “యిదిగో నేనీలా అనుకున్నా” అన్న సంగతి తిరిగినాకే దెబ్బకొట్టింది. నా జీన్స్ పాంటు కాలి రెండు రంధ్రాలు పడ్డాయి. నా కాళ్ళ మీద కాలిన మరకలు యిప్పటికీ ఉన్నాయి.

ఎంతోమంది సలహాదారులు, “నయమానుదంతా” “తనలో తాను మాట్లాడుకునే విధానమే”నని వ్యాఖ్యానిస్తారు. ఒకవేళ “నీలో నీవు మాట్లాడుకునే” విధానం తప్పుడు విధానమైయుంటే, అది నీ కెంతో హానిచేస్తుంది. నేనెంతోమంది అభాగ్యులతో మాట్లాడాను. వాళ్ళేమంటారంటే, “నేను పెళ్ళి చేసుకొనకముందు జీవితం యిలావుండేది, అలావుండేది అనుకునేవాణ్ణి” అంటువారేవారు. నేను నా అనుభవంలో ఎంతో దిగాలవడివున్నా వారికి సలహానిచ్చేవాణ్ణి. వాళ్ళిలా అనేవారు, “ఈ ఉద్యోగం సంపాదించుకుంటే ... లేదా ఈ బిడ్డను పొందివుంటే ... లేదా సువార్త పనిచేయడం ప్రారంభిస్తే ... అంతా పరిస్థితులు మారిపోయియుండేవే అని భావించాను” మనుష్యుల మీదకు వచ్చిపడే విషాదమంతా ఎందుకో చెప్పమంటారా అది తప్పుడు త్రోవ చూపించే మతపరమైన “స్వీయ ఆలోచన” వారిలో వెర్రితలలు వేయడం ద్వారా మాత్రమే సుమా! “నేనైతే బైబిలు ఏది బోధిస్తుందో అదే అనుసరిస్తా (ఇది కానీ అది కానీ) - కానీ, నేనూ మా తలిదండ్రులు లేదా, నా బోధకుడు చెప్పేది అనుసరిస్తాను.” డొనాల్డ్ బార్ వాస్ యిలా చెప్పుచున్నాడు, “ప్రతివారు దేవుని విధానంలో పరలోకం వెళ్ళడానికి గొప్ప అవకాశం ఉంది. లేదా, నరకానికి కూడా వారు స్వంత విధానంలో వెళ్ళే అవకాశం ఉంది.”<sup>4</sup>

నయమాను కూడ మరి మరి వాదించడం మొదలు పెట్టాడు, “దమస్కు నదులైన అబానాయును ఫర్రును ఇశ్రాయేలు దేశములోని నదులన్నిటికంటే శ్రేష్ఠమైనవి కావా? వాటిలో స్నానము చేసి శుద్ధి నొందలేనా అని అనుకొని రౌద్రుడై తిరిగి వెళ్ళిపోయెను” (12వ వచనం). ఈ యొక్క నదులు ప్రవహించడం చూచినటువంటి అనేకులు ఆ “నదులు బంగారు నదులని” ఒప్పుకుంటారు.<sup>5</sup> ఈ దమస్కులో ఉన్న ఈ నదులకు బదులుగా యొర్దాను మురికి నీరు పనికి రాదు. నయమాను ఈ చక్కని సందర్భాన్ని ఈ నదుల గురించి వాదించటమే తన విధిగా పెట్టివాడుకానీ లేక తన యొక్క గర్వాన్ని అణుచుకొని ఆ ప్రవక్త చెప్పింది చేయాలా అనే వాదనలో ఉన్నాడు.

ఈ నయమాను చేసినట్టువంటి తప్పు ఈ నాటికి కూడ మతాల్లో అనేక సంవత్సరాలుగా కొనసాగుతుంది: “ఒక చిన్న శిశువుకు ‘బాప్తిస్మము’ సులువుగా ఇవ్వ వచ్చునేమో కానీ, ఒక వయస్సు వచ్చిన వానికి ఇప్పుడు మహా కష్టం. అతడు ప్రభువు ఆజ్ఞకు శిరసావహించడం లేదు”; “బాప్తిస్మము ఇవ్వడానికి కొన్ని నీళ్ళు చిలకరించవచ్చు కానీ, ఒక వ్యక్తిని పూర్తిగా ముంచడం బహు కష్టతరమైన పని.” నయమానుకు అతని వలె పొరపాట్లు చేసే అనేకులకు నా సలహా ఏమిటంటే; దేవుని యొక్క ఆజ్ఞకు శిరసావహించి, ఆయన చెప్పినట్లు చేయడం ప్రాముఖ్యమైన పని (మత్తయి 7:21; లూకా 6:46; యెషయా 55:8, 9)!

“నయమాను కోపోద్రేకుడై తిరిగి వెళ్ళిపోయాడు” (12బి వచనం). బహుశ అతనెందుకు కించపరచబడినానని తలంచియున్నాడంటే ఎలీషా స్వయంగా యింట్లోనుండి బైటకు వచ్చి

తాను వచ్చిన సంగతి గ్రహించనందుకు. అంతేగాక తనంతటి గొప్పవాడు ఆ యొర్దాను బురద నీటిలో మునుగాలి అన్న సలహా తనకివ్వబడినందున తనను అంత తక్కువగా అంచనా వేసినందుకు బాధపడినాడు. అతడు వైద్యుని దగ్గరకెళ్ళినాడు కాని అతడిచ్చిన “ఔషధం” మాత్రం యిష్టంలేదు - అందుకు యింకా ఎక్కడలేని కోపం. అతని కోపమేమి అతన్ని ఆదుకోలేదు బాగుచేయలేదు. ఆ భయంకమైన రోగంతో “జీవచ్ఛవంలా నిలిచి పోయాడు”<sup>6</sup> నా బరువు తగ్గించుకోవడానికి వ్యాయామం చేయకపోతే అలాగే ఉండిపోతాను, బారోమీటరు మీద మండిపడినంత మాత్రాన తుఫాను రాకుండ చేయగలనా? ఒక సభలో సువార్తను ప్రకటిస్తున్న సువార్తికుని మీద మండిపడితే నీవు పాపివి, నీవు యేసు క్రీస్తుని నమ్మాలి, నీ జీవితాన్ని ఆయనకు అప్పగించాలి అన్న విషయం ఉన్నదివున్నట్లుగానే నిలిచిపోతుంది.

### బాగుపడటం (5:13-17)

#### దేవుని శక్తివలన శుద్ధుడవు!

నయమాను యొక్క యాత్ర “ఆ సేవకుడు వచ్చి తనతో మాట్లాడేసరికి” అర్థాంతరంగా నిలిచిపోయింది (2 రాజులు 5:13ఎ). వారేమన్నారంటే, “-నాయనా, ఆ ప్రవక్త యెదైన నొక గొప్ప కార్యము చేయుమని నియమించినయెడల నీవు చేయకుండువా? (13బి వచనం). నిజమే ఆ సేవకుడు వచ్చి మనకేదో వారి గురించి చెప్పడం అన్నది వాస్తవం: వారు వారి యజమాని గురించి కొంత బాధ్యతగావున్నారు అని. అంతేగాక నయమాను అనబడిన వారి యజమానిలో వారికున్న సంబంధాన్ని వ్యక్తం చేస్తుంది. వ్యక్తిగతంగా నయమానుతో సంబంధమది. సహజంగా ఎంతోమంది అధికారులు తమ సేవకులు తమతో “అంత సన్నిహితంగా” మాట్లాడడాన్ని సహించరు. అంత “చనువుగా” ప్రవర్తించడాన్ని అసలే ఒప్పుకోరు. కాని యిక్కడ ఈ సేవకులైతే నయమాను వినడానికి ఎంతో యిష్టపడుచున్నాడు కాబట్టి అంతనిరాటంకంగా మాట్లాడగల్గినాడు.

వాళ్ళింకా ఏమన్నారంటే, “ఒకవేళ ప్రవక్తగారు మిమ్మల్ని ఒక బలశూరుడైన ప్రత్యర్థితో చేయిచేయి కలిపి పోరాడమంటే పోరాడరా, లేదా ఒక అడవి మృగంతో పోరాడమంటే పోరాడరా? లేదా దేవాది దేవునికి ఒక బంగారు ద్వజం నిర్మించి నిలపమంటే నిల్వలేరా? ఈ శాపపు రోగ భారినుండి మీరు బయటపడడానికి ఏది చేయాలన్నా చేయడానికి సిద్ధము కారా చెప్పండి? ఈ చిన్న విషయాన్ని మీరు చేయాలని అతడు చెప్పినప్పుడు ఎందుకు చేయరు చెప్పండి?”

మరికొందరు పాపపు సిగ్గునుండి విడుదల పొందడానికి దేన్నయినా ప్రతిదాన్నయినా చేయడానికి సిద్ధంగావున్నారనడం నాకేంటో ఎప్పుడూ మర్కంగా తోచుతుంది. దేన్నయినా, ఎంతటినైనా అంటే ప్రభువు యొక్క సామాన్యమైన ఆజ్ఞలను:

“మీరు మారుమనస్సు పొంది, పాపక్షమాపణ నిమిత్తము ప్రతివాడు యేసుక్రీస్తు నామమున బాప్తిస్మము పొందుడి; అప్పుడు మీరు పరిశుద్ధాత్మ అను వరము పొందుదురు” అని పేతురు వారికి చెప్పెను (అపొస్తలుల కార్యములు 2:38).

“గనుక నీవు తడవుచేయుట ఎందుకు? లేచి ఆయన నామమునుబట్టి ప్రార్థనచేసి బాప్తిస్మము



పొంది నీ పాపములను కడిగివేసికొనుమని చెప్పెను” (అపొస్తలుల కార్యములు 22:16).

యేసు క్రీస్తునందు మీరందరు విశ్వాసమువలన దేవుని కుమారులై యున్నారు. క్రీస్తులోనికి బాప్తిస్మముపొందిన మీరందరు క్రీస్తును ధరించుకొనియున్నారు (గలతీయులకు 3:26, 27).

దేవుడు గనుక “ఒక గొప్ప పనిని చేయుమని అడిగితే చేయవా? అలాంటప్పుడు ఆయన నీతో, “కడుగుకొని శుద్ధుడవు కమ్ము అనడం ఎంత గొప్ప విషయమనుకున్నారు?”

ఆ సేవకుని మాటలు నయమానుకు నచ్చాయి. యిక ఎలీషా చెప్పిన విరుగుడు ప్రయత్నించకుండ మాత్రం యింటికెళ్ళడం ఒట్టి వెళ్లి పని అనుకున్నాడు. అతడు “యొర్దానుకు” దిగి వెళ్ళాడు (2 రాజులు 5:14ఎ). అతడు ఆ నది ఒడ్డున నిలబడి తన బట్టలు విప్పి ఆ నీళ్ళలో కాలు పెట్టడం చూస్తున్నారా? ఆ నీళ్ళలోకి లోతుగా వెళ్లి నిలబడినాడు. తన చేతులమీద చర్మాన్ని ఛాతీమీద చర్మాన్ని గమనిస్తున్నాడు. అట్టే ఏం జరగలేదు అతని చర్మం అలాగే పొట్టుపొట్టుగా పొడలు పొడలుగా అలాగేవుంది. అతనిలోని నిరుత్సాహం పారచూసింది. యింతలో ఒడ్డునుండి ఒకడు కేకవేశాడు “అయ్యా! తమరు ఒక్కసారేగా మునిగింది. ప్రవక్తగారు (ఎదుమార్లు) అని చెప్పలేదా.”

యిక్కడ వాక్యభాగం నయమాను మొదటిసారి మునిగినప్పుడు ఏడులో ఒక వంతు బాగుపడినాడని చెప్పడంలేదు. మరలా రెండవమారు మునిగినప్పుడు ఏడులో రెండో వంతు బాగుపడినాడని చెప్పడంలేదు. ఏడవమారు మునిగే వరకు ఏ మార్పు జరగలేదు. కృమ్యాచర్ ఏమి అభిప్రాయపడుచున్నారంటే, “నయమాను ఒక సారి మునిగాడు ఫలితము లేదు; రెండవసారి మునిగాడు, కుష్టవ్యాధి మాత్రం వదలిపోలేదు; అలా మరలా, మరలా, మునిగాడు గాని ఫలితం శూన్యం.”<sup>7</sup> అదే జి. రాలిన్సన్ గారంటారు, “వరుసగా ఆరుమార్లు మునిగినా ఎలాంటి ఫలితం లేనప్పుడు అతడు ఓర్పుతో ఏడవమారు మునిగగల్గినాడు. వాస్తవానికి ఏడవమారు మునిగడానికి యిలాంటి పరిస్థితుల్లో ఎంతో విశ్వాసంకావాలి, ఈలాంటి చలించని విశ్వాసాన్నే మనుష్యులు కలిగివుండలేక పోతున్నారు సుమా.”<sup>8</sup>

ఆ సేవకుడు ఒడ్డున నిలబడి, “ఒకటి, ... రెండు, ... మూడు ... అంటు లెక్క చెప్పడం గమనిస్తున్నాం.” చివరిగా నయమాను ఏడవమారు మునిగడం జరిగింది. యిక్కడ వాక్యమేమి చెబుతుందంటే, “యొర్దాను నదిలో ఏడు మారులు మునుగగా” (14బి వచనం). అతడు ఏడవమారు నీటి లోతుకు పోయినప్పుడు అతని ఒక్క రుక్కమనియుండదా? అతడు తన నరనరాల్లో నూతన జీవం పొందవస్తున్నట్లు గుర్తించగల్గినాడా? ఎక్కడలేని నూతన శక్తి అతనిలో పునర్జీవింపడం గమనించగల్గినాడా?<sup>9</sup> ఆ సంగతి నాకు తేలియదుగాని వాక్యమేమని చెబుతుందంటే, “అతని దేహము పసిపిల్ల దేహమువలెనే అతడు శుద్ధుడాయెను”<sup>10</sup> (14సి వచనం). ఆ తర్వాత నీవు ఒక పసిపిల్లవాని, సున్నిత మెత్తని, చర్మాన్ని మనం చూస్తున్నాం. నయమాను శరీరం అలాగేవున్నది సుమా! ఒక రచయిత “నూతనమైన నయమాను స్థితిని” యిలా వ్రాస్తున్నాడు:

... అతని ముఖం వికసించింది. అతని కళ్ళు ఆశ్చర్యంతో వెలిగిపోయాయి. అతనిలో

నయవ్యసం ఉప్పొంగిపోతుంది. అతని శరీరంలో పాలును పొక్కులు రాలిపోయి నూతనత్వం పొందడం కళ్ళారా చూస్తున్నాడు. ఆరోగ్యం తిరిగి మామూలు స్థాయికి చేరుకుంది. ఒక పసిపిల్లవాని దేహంలా తయారయింది. శిరస్రాణంనుండి అంటే తల మొదలుకొని అరికాలువరకు పరిశుద్ధంగా మారిపోయింది ఎంత ధన్యత.<sup>11</sup>

నయమాను వెంటనే వెనక్కి అడుగులేసుకుంటు తిరుగుముఖం పెట్టి ప్రవక్తను దర్శించి అతనిముందు ప్రణమిల్లి యిలా ఒప్పుకొన్నాడు, “ఇశ్రాయేలులో నున్న దేవుడు తప్ప లోకమంతటియందును మరియొక దేవుడు లేడని నేను ఎరుగుదును” (15బి వచనం). అతణ్ణి బాగుచేసింది ఆ నీరు కాదు అన్న సంగతి నయమానుకు అర్థమయింది. ఒకవేళ యొర్దాను జలానికి గనుక కుప్ప వ్యాధిని స్వస్థపరచే శక్తివున్నట్లయితే అతడు ప్రపంచ నలుమూలలనుండి తండోపతండాలుగా కుప్పవ్యాళ్ళను యొర్దానుకు రప్పించేవాడే. కాని తనను బాగుపరచింది మాత్రము - ఆ ఇశ్రాయేలీయుల నిజమైన దేవుడేనని స్పష్టంగా నమ్మినాడు - అంతేకాదు ఆయననే తాను ఆరాధిస్తానని తీర్మానం చేశాడు (17బి వచనం).

### దేవుని కృపవల్ల రక్షింపబడడం!

మనం కూడ ప్రభువుకు మనం యిచ్చే ప్రత్యుత్తరం యివ్వడంలో కలిగే భావాలకు సమాంతరాలను గమనించుకుందాం. ఈ పాపం అనే “కుప్ప వ్యాధి”తో శపించబడినవారికి నమ్మమని చెబుతున్నాడు (యోహాను 3:16; ఎఫెసీయులకు 2:8), మారుమనస్సు పొందమంటున్నాడు (లూకా 13:3; అపొస్తలుల కార్యములు 17:30), యేసునందు తనకున్న విశ్వాసాన్ని ఒప్పుకోమనుచున్నాడు (మత్తయి 10:32; రోమీయులకు 10:9, 10). బాప్తిస్మం తీసుకొనుమనుచున్నాడు (నీటిలో ముంచడం) (మార్కు 16:16; అపొస్తలుల కార్యములు 2:38). దీనికి ప్రత్యుత్తరంగా పాపి విశ్వసిస్తున్నాడు. అతడు నాలుగోవంతు బాగుపడ్డాడా? లేదు, ప్రభువేం చెబుతున్నాడంటే, పశ్చాత్తాపడమని, ఒప్పుకోమని, బాప్తిస్మము తీసుకోమని. సరే అతడు పశ్చాత్తాపపడతాడు, అలాంటప్పుడు సగం శుద్ధుడయినాడా? లేదు, అతడు ఒప్పుకొని బాప్తిస్మం కూడ తీసుకోవాలని ప్రభువు చెప్పాడు. జీవముగల దేవుని కుమారుడైన యేసుక్రీస్తు ఎదుట పాపాలు ఒప్పుకొని ఆయనయందు విశ్వాసముంచాలి అలాంటప్పుడు మూడు వంతులు శుద్ధుడైనాడా? లేదు బాప్తిస్మం తీసుకోమని కూడ ప్రభువు ఆజ్ఞను ఎప్పుడైతే పాపి విశ్వాసంతో నీటి లోతుల్లో సమాధి చేయబడిన అనుభవంలోనికి బాప్తిస్మం తీసుకొని బయటకు వస్తాడో (రోమీయులకు 6:3, 4) అప్పుడు ఒక చిన్న శిశువు శరీరంవలె అతని జీవం పూర్తిగా శుద్ధి పొందుతుంది (అపొస్తలుల కార్యములు 22:16; మత్తయి 18:3)! యేసులో అతనికి నూతన జీవితం లభిస్తుంది (రోమీయులకు 6:4); అతడొక నూతన సృష్టి (2 కొరింథీయులకు 5:17)!

అంతే ఆ బాప్తిస్మపు నీటిలో అంత శక్తివున్నదనా అర్థం? లేదా నదులనన్నింటిలోకెల్లా యొర్దాను నది జలాల్లో ఎక్కడాలేని శక్తియున్నదా? దేవుడే శుద్ధిచేశాడు సుమా! ఆయనకే ఆ శక్తి చెందియున్నది, ఆయనకే హక్కువున్నది, ఎప్పుడైతే తన సేవకుడైన ఎలీమా చెప్పినట్లు నయమాను చేశాడో అప్పుడు దేవుడతన్ని శుద్ధుని చేశాడు. అదే విధంగా దేవుడు నిన్ను కూడ పాప అపరాధాలనుండి శుద్ధుని చేయడానికి వాగ్దానం చేస్తున్నాడు. ఎప్పుడైతే నీవు ఆయన వాక్యంలో చెప్పినట్టు తూచతప్పక నీవు చేసినట్లయితే ఆయన నిన్ను శుద్ధునిగా చేస్తాడు.

## ముగింపు

నయమాను కుష్ట వ్యాధినుండి శుద్ధునిగా చేయడంలో దేవుడు ఎంత అద్భుతంగా తన కార్యాన్ని కొనసాగించియున్నాడో మనం గమనించినట్లయితే మనకెంతో ఆశ్చర్యం కలుగుతున్నది. ముఖ్యంగా తనయందలి విశ్వాసునిగా చేసుకోవడంలో ఈ విధానంలో నయమాను మధ్యలోనే తన ప్రణాళికను విరమించుకొనియుండవచ్చు. నీవు నీ తీర్మానాన్ని చేయకముందు నీ జీవితంలో ఎన్నెన్ని సంఘటనలు జరిగాయో గమనించుకో. దేవుని హక్కుల్ని నీవు చూచావా అయినకున్న బాధ్యతను గుర్తెరిగియున్నావా? ఆయన నీ పాపమనే కుష్టును తీసివేయడానికి యిష్టపడుచున్నాడు (2 పేతురు 3:9 చూడు); నయమాను దేవుని ప్రణాళికను నెట్టివేయడానికి ప్రయత్నించినట్టు నీవు కూడ చేయాలనుకుంటున్నావా? డ్యుయెట్ ఎల్. మోడిగారు, నయమానును గురించి రాస్తూ “నయమాను మొదట తన దురుసు స్వభావంనుండి బయట పడినాడు; తన గర్వాన్నిండి బయటపడ్డాడు, యిక తన కుష్ట వ్యాధినుండి చివరిగా బయట పడినాడు; ఇదే విధానంలో గర్వాదులై తిరగుబడే స్వభావంగల పాపులు మారిపోతారు.”<sup>12</sup> ఒకవేళ నిన్ను గర్వం అనేది అటంకపర్చుచుంటే ఈ రోజే దాన్ని విడిచిపెట్టు. ఒక గట్టి సత్యాన్ని మనం తెలుసుకోవాలి, “తన్ను తాను హెచ్చించుకొను ప్రతివాడును తగ్గింపబడును; తన్నుతాను తగ్గించుకొనువాడు హెచ్చింపబడునని చెప్పెను” (లూకా 14: 11). ప్రభువునొద్దకు ఎంతో వినయ విధేయతతో ఈ రోజే రమ్ము!

---

### సూచనలు

<sup>1</sup>Warren W. Wiersbe, *Be Distinct* (Colorado Springs, Colo.: Victor, 2002), 37. <sup>2</sup>F. W. Krummacher, *Elisha, a Prophet for Our Times* (Grand Rapids, Mich.: Kregel Publications, 1993), 147. <sup>3</sup>Robert Lowry, “Nothing but the Blood,” *Songs of Faith and Praise*, comp. and ed. Alton H. Howard (West Monroe, La.: Howard Publishing Co., 1994). <sup>4</sup>Quoted in Wiersbe, 38. <sup>5</sup>Henry Blunt, *Lectures on the History of Elisha* (Philadelphia: Herman Hooker, 1839), 93; J. Robert Vannoy, notes on 2 Kings, *The NIV Study Bible*, ed. Kenneth Barker (Grand Rapids, Mich.: Zondervan Publishing House, 1985), 532. <sup>6</sup>This phrase is from Charles Swindoll, “Naaman and Gehazi: Characters in Contrast,” radio sermon, n.d. <sup>7</sup>Krummacher, 149. See Elaine J. Fletcher, *Elisha, the Miracle Prophet* (Washington, DC: Review and Herald Publishing Association, 1960), 48. <sup>8</sup>G. Rawlinson, “2 Kings,” *The Pulpit Commentary*, vol. 5, *1 & 2 Kings*, ed. H. D. M. Spence and Joseph S. Exell (Grand Rapids, Mich.: Wm. B. Eerdmans Publishing Co., 1950), 94. <sup>9</sup>ఈ వాక్యం, యింతకు ముందు వాక్యం కృష్ణాచర్చిగారి రచనల్లో 150 పేజీనుండి సూచించబడుచున్నది. <sup>10</sup>నయమాను గనుక తన కుష్టవ్యాధివల్ల యింకా యింకా దేస్సయినా కోల్పోయినట్లయితే, యిక్కడ వాడబడిన పదం ద్వారా అతన్ని కూడ అతడు “తిరిగిపొంది” యున్నాడని గ్రహించవచ్చు.

<sup>11</sup>Krummacher, 150. <sup>12</sup>Quoted in Wiersbe, 39.